

**50 प्रतिशत से अधिक
के हुए प्लेसमेंट**

आईआईटी में प्लेसमेंट में कोविड का असर हुआ कम

इंदौर (आरएनएन)। आईआईटी. इंदौर के चल रहे प्लेसमेंट को देखते हुए, शैक्षणिक वर्ष 2021-22 में रोजगार क्षेत्र पर कोविड-19 के हानिकारक प्रभाव कम होते दिख रहे हैं। कंप्यूटर साइंस, आईटी, सॉफ्टवेयर, मशीन लर्निंग/डेटा साइंस डोमेन में कोर प्रोफाइल वर्ष 2021-22 में कंपस प्लेसमेंट के लिए प्रमुख आकर्षण रहे हैं। जबकि घरेलू मोर्चे पर, गोल्डमैन सैक्स, इन्फर्निया, डेशॉ, रेजरपे, ओरेकल, अमेजॉन, जियो प्लेटफॉर्मस, वॉलमार्ट, सीमेंस जैसी कंपनियों ने सबसे ज्यादा ऑफर दिए, राकुटेन मोबाइल इंक, एक्सेंचर जापान, मनी फॉरवर्ड इंक. और चौगिकेन प्रा. लिमिटेड द्वारा अंतरराष्ट्रीय ऑफर दिए गए। यूजी में लगभग 94 प्रतिशत के साथ, पीजी ने अब तक लगभग 50 प्रतिशत प्लेसमेंट देखा है। 30 नए प्रवेशकों सहित, कुल 110 कंपनियों ने

प्रथम चरण और द्वितीय के दौरान चल रहे प्लेसमेंट सत्र (2021-22) के लिए अब तक पूर्णकालिक भर्ती और इंटरशिप के लिए आईआईटी इंदौर का दौरा किया है। घरेलू मोर्चे पर 56 लाख प्रति वर्ष और विदेशों में 7.39 मिलियन के उच्चतम पैकेज के साथ, औसत पैकेज लगभग 23.5 लाख प्रति वर्ष है। प्रशिक्षण और प्लेसमेंट के प्रमुख डॉ. अभिषेक राजपूत ने बताया कि आईआईटी इंदौर में प्री-प्लेसमेंट ऑफर (प्रदर्शन के आधार पर) प्राप्त करने वाले छात्रों की संख्या में महामारी के दौरान काफी वृद्धि देखी गई है और चल रहे प्लेसमेंट में और वृद्धि देखी गई है। कंप्यूटर साइंस (सॉफ्टवेयर रोल्स), इंफॉर्मेशन टेक्नोलॉजी, आर्टिफिशियल इंटेलिजेंस/मशीन लर्निंग, डेटा साइंस, सर्कुलर रोल्स प्रमुख धाराएं हैं जिनमें नौकरियों की पेशकश की जाती है।